



ஜூன் - 09

TNPSC துளிகள்

- ❖ 2019 ஆம் ஆண்டு ஜூன் 07 அன்று இந்திய வெளியுறவுத் துறை அமைச்சர் S. ஜெய்சங்கர், தனது முதலாவது வெளிநாட்டுப் பயணமாக பூடான் நாட்டிற்குச் சென்றடைந்தார்.
- ❖ ரஜபுத் இனத்தைச் சேர்ந்த மாவீரரான மகாராணா பிரதாப்பின் 479-வது பிறந்த தினம் ஜூன் 06 அன்று அனுசரிக்கப்பட்டது.
 - இவர் 1576 ஆம் ஆண்டு ஜூன் 18 அன்று அக்பர் பேரரசின் தளபதியான மான் சிங் தலைமைக்கு எதிரான ஹால்டிஹட்டி போரில் வல்லமையுடன் போரிட்டார். ஆனால் இவர் தோற்கடிக்கப்பட்டார்.
- ❖ புகழ்பெற்ற வரலாற்று ஆசிரியர் மற்றும் எழுத்தாளரான ரோமிலா தாப்பர் அமெரிக்க தத்துவவியல் சமூகத்தின் (APS - American Philosophical Society) சர்வதேச உறுப்பினராகத் தேர்ந்தெடுக்கப்பட்டுள்ளார். APS-ன் வருடாந்திர வசந்த காலச் சந்திப்பின் போது இவர் தேர்ந்தெடுக்கப்பட்டார்.
 - APS என்பது பெஞ்சமின் பிராங்கிளின் என்பவரால் 1743 ஆம் ஆண்டில் தொடங்கப்பட்ட அமெரிக்காவின் ஒரு பழமையான கல்விச் சமூகமாகும். இவர் முதலாவது அமெரிக்கர் என்று அறியப்படுகின்றார். மேலும் இவர் அமெரிக்காவின் நிறுவனத் தலைவர்களில் ஒருவராகவும் அறியப்படுகின்றார். அறிவுசார் தேடல் மற்றும் ஆழ்ந்த சிந்தனை ஆகியவை பொது மக்கள் நலனில் இன்றியமையாதவை என்று APS நம்புகின்றது.
- ❖ ஒழுங்குமுறை மேற்பார்வைத் தவறுகளைக் குறைப்பதற்காக பெருநிறுவன விவகாரங்கள் துறை அமைச்சகம் மற்றும் இந்தியப் பங்கு மற்றும் பரிவர்த்தனை வாரியம் (SEBI - Securities and Exchange Board of India) ஆகிய இரண்டு ஒழுங்குமுறை அமைப்புகளுக்கிடையே "தகவல் பரிமாற்றத்திற்கான" அதிகாரப்பூர்வ புரிந்துணர்வு ஒப்பந்தம் ஒன்று கையெழுத்திடப்பட்டுள்ளது.
 - பெருநிறுவனத்தின் மோசடிகள் பொருளாதாரத்தின் முக்கியமானத் துறைகளைப் பாதிப்பதன் காரணமாக கண்காணிப்பிற்கான தேவை அதிகரித்துள்ள நிலையில் இந்த புரிந்துணர்வு ஒப்பந்தம் கையெழுத்தாகியுள்ளது.
- ❖ புது தில்லியில் உள்ள கடலோரக் காவற்படைத் தலைமையகத்தில் கடலோரக் காவற்படையின் கீழ்நிலை அதிகாரிகளுக்கான 4-வது மாநாட்டை இந்திய கடலோரக் காவற்படைப் பொது இயக்குநர் இராஜேந்திர சிங் தொடங்கி வைத்தார்.
 - இவர் 2018 ஆம் ஆண்டில் மும்பையில் ஏற்பட்ட மழையின் போது ஒரு மூழ்கிக் கொண்டிருக்கும் பெண்மணியைக் காப்பாற்றுவதற்காக உயிர்காக்கும் கருவிகளை சிறந்த முறையில் பயன்படுத்தியதற்காகவும் தனித்துவ மன உறுதியை அங்கீகரிப்பதற்காகவும் "நவீக் வினோத்" என்பவருக்கு "உத்தம் ஜீவன் ரக்சா பதக்" என்ற விருதினை வழங்கினார்.
- ❖ சூடானின் தலைநகரான கார்டோமில் வன்முறை அதிகரித்து வருவதன் காரணமாக ஆப்பிரிக்க யூனியன் சூடானின் உறுப்பினர் தகுதியைத் தற்காலிகமாக நிறுத்தி வைத்துள்ளது. இது உடனடியாக அமலுக்கு வரும் என்றும் அறிவிக்கப்பட்டுள்ளது. சூடானில் இராணுவ ஆட்சியாளர்களுக்கு எதிராகப் போராடிய ஏராளமான மக்கள் கொல்லப்பட்டுள்ளனர்.



- ❖ இலங்கையின் கொடியைத் தாங்கிச் செல்லும் பிரபல விமானமான இலங்கை ஏர்லைன்ஸ் தொடர்ந்து 2-வது முறையாக “உலகின் சிறந்த காலம் தவறாத ஏர்லைன்ஸாக” பெயரிடப்பட்டுள்ளது. இது மே மாதத்தில் 90 சதவிகிதத்திற்கும் மேற்பட்ட தனது விமானங்களை குறித்த காலத்திற்குள் இயக்கியுள்ளது.
 - சர்வதேச விமான மேற்பார்வையாளர் நிறுவனமான “Flightstats” என்ற அமைப்பு இந்த அங்கீகாரத்தை அதற்கு வழங்கியுள்ளது.
- ❖ தாய்லாந்தின் மேல்சபை மற்றும் கீழ்சபை இணைந்து நடத்திய பாராளுமன்ற வாக்கெடுப்பில் தாய்லாந்தின் 29-வது பிரதமராக ஜெனரல் பிரயூத் சன்-ஓ-சா என்பவர் தேர்ந்தெடுக்கப்பட்டுள்ளார்.
 - இவர் இராணுவ எதிர்ப்புக் கட்சிகளுடைய கூட்டணியின் பிரதிநிதியாக விளங்கும் தாய்லாந்தின் எதிர்கால சீர்திருத்த முற்போக்குக் கட்சியின் தலைவரான தனதோர்ன் ஜுவன்ரோன்சுரான்கிட் என்பவரைத் தோற்கடித்தார்.
- ❖ செயின்ட் பீட்டஸ்பெர்க் இரயில் நிலையத்திலிருந்து இரஷ்யாவின் ஆர்க்டிக் பகுதி வழியாக நார்வே வரை செல்லும் முதலாவது சுற்றுலா இரயில், பயணிகளுடன் தனது பயணத்தைத் தொடங்கியது.
 - “சாரின்கோல்டு” என்று பெயரிடப்பட்ட இந்த இரயில் இரஷ்யாவினால் இயக்கப்படுகின்றது.
- ❖ ஜப்பானின் புதிதாகப் பட்டம் சூட்டப்பட்ட பேரரசரான நருஹிடோவை சந்திக்கும் முதலாவது வெளிநாட்டுத் தலைவராக அமெரிக்க அதிபர் டொனால்ட் டிரம்ப் உருவெடுத்துள்ளார்.
- ❖ அமெரிக்க நாவலாசிரியரான தயாரி ஜோன்ஸ், தனது நான்காவது புதினமான “அமெரிக்கத் திருமணம்” என்பதற்காக இந்த ஆண்டின் புனைவுப் பிரிவில் பெண்கள் விருதை வென்றுள்ளார்.
 - உலகெங்கிலும் உள்ள எழுதும் பெண்களைப் பெருமைப்படுத்துவதற்கான ஐக்கிய இராஜ்ஜியத்தின் ஒரே வருடாந்திர புத்தக விருது இதுவாகும். இது 1996 ஆம் ஆண்டில் ஏற்படுத்தப்பட்டது.

தேசியச் செய்திகள்

ஸ்பைஸ் குண்டுகள்

- ❖ இந்திய விமானப் படை 100ற்கும் மேற்பட்ட ஸ்பைஸ் (SPICE) குண்டுகளை வாங்குவதற்காக இஸ்ரேல் அரசாங்கத்துடன் ரூ. 300 கோடி மதிப்பிலான ஒப்பந்தம் ஒன்றில் கையெழுத்திட்டுள்ளது.
- ❖ ஸ்பைஸ் என்பது “திறன் வாய்ந்த, துல்லியமான தாக்கம் கொண்ட, செலவு குறைந்த குண்டு” என்பதன் விரிவாக்கம் ஆகும்.
- ❖ இதன் வரம்பு 60 கிலோ மீட்டர் ஆகும்.
- ❖ இது வானிலிருந்து நிலத்தை நோக்கிப் பாயும் நடவடிக்கையில் பயன்படுத்தப்படும் ஆயுதங்களில் பொருத்தப்பட்டுள்ளது.
- ❖ இந்திய விமானப் படை பாலகோட் விமானத் தாக்குதலில், இந்தக் குண்டின் ஸ்பைஸ் 2000 என்ற வகையைப் பயன்படுத்தியது.

சர்வதேசச் செய்திகள்

G-20 அமைச்சரவை மட்டத்திலான சந்திப்பு

- ❖ வர்த்தகம் மற்றும் டிஜிட்டல் பொருளாதாரம் மீதான G-20 அமைச்சரவை மட்டத்திலான சந்திப்பு ஜப்பானிய நகரான சுகுபாவில் நடத்தப்பட்டது.
- ❖ G-20-ல், தனது முதலாவது சுழல் முறையிலான தலைவர் பதவியை ஜப்பான் ஏற்றது.
- ❖ G-20-ன் தற்போதைய தலைவர் சின்சோ அபே ஆவார்.
- ❖ இந்தச் சந்திப்பின் போது டிஜிட்டல் மயமாக்கத்தின் முக்கியத்துவம் குறித்தும் அனைவரையும் உள்ளடக்கிய, புத்தாக்கத் தன்மை மற்றும் மனிதனை மையமாகக் கொண்ட எதிர்கால சமுதாயமான "சமூகம் 5.0" ஆகியவற்றை அடைய அது எவ்வாறு உதவும் என்பது குறித்தும் விவாதிக்கப்பட்டது.

G-20 பற்றி

- ❖ G-20 (20 நாடுகள் கொண்ட ஒரு குழு) என்பது 19 நாடுகள் மற்றும் ஐரோப்பிய ஒன்றியம் ஆகியவற்றைச் சேர்ந்த அரசாங்கங்கள் மற்றும் மத்திய வங்கி ஆளுநர்களுக்கான ஒரு சர்வதேச மன்றமாகும்.
- ❖ இது 1999 ஆம் ஆண்டில் ஏற்படுத்தப்பட்டது.
- ❖ G-20 பொருளாதாரம் பின்வருவனவற்றைக் கொண்டிருக்கின்றது:
 - மொத்த உலக உற்பத்தியில் 90%
 - உலக வர்த்தகத்தில் 80 சதவிகிதம் (அல்லது ஐரோப்பிய ஒன்றிய நாடுகளுக்கிடையேயான வர்த்தகம், 75%)
 - உலக மக்கட்தொகையில் மூன்றில் இரண்டு மடங்கு
 - உலக நிலப்பரப்பில் ஏறத்தாழ பாதியளவு நிலப்பரப்பு





கடலிலிருந்து ஏவு வாகனம் (ராக்கெட்)

- ❖ முதன்முறையாக சன்டோங் மாகாணத்தின் மஞ்சள் கடலில் உள்ள நகரக்கூடிய ஏவு தளத்திலிருந்து "லாங் மார்ச் 11" என்ற ஒரு ஏவு வாகனத்தை சீனா ஏவியுள்ளது.
- ❖ ஒரு மிதக்கும் தளத்திலிருந்து சுற்றுவட்டப் பாதைக்கு செயற்கைக் கோள்களை செலுத்தும் திறனை இதுவரை அமெரிக்கா மற்றும் இரஷ்யா ஆகிய நாடுகள் மட்டுமே வெற்றிகரமாக பரிசோதனை செய்துள்ளன.

உலக மாற்றுத் திறனாளிகள் சந்திப்பு

- ❖ 2019 ஆம் ஆண்டு ஜூன் 06 முதல் ஜூன் 08 வரை அர்ஜென்டினாவின் பியூனஸ் அயர்ஸில் 2-வது உலக மாற்றுத் திறனாளிகள் சந்திப்பு (Global Disability Summit) நடத்தப்பட்டது.
- ❖ இந்தியாவின் சார்பாக மத்திய சமூக நீதி மற்றும் அதிகாரமளிப்புத் துறை அமைச்சரான தல்வாரசந்த் கெலாட் தலைமையிலான குழு பங்கேற்றிருக்கின்றது.
- ❖ இந்தச் சந்திப்பு மாற்றுத் திறனாளி நபர்கள் சுதந்திரமான மற்றும் கௌரவமான வாழ்க்கையை வாழ்வதற்கான வழிமுறையை உருவாக்க முயற்சிக்கின்றது.

சுற்றுச்சூழல் செய்திகள்

கிரேட்டா துன்பெர்க்

- ❖ 16 வயது நிரம்பிய ஸ்வீடனைச் சேர்ந்த இளம் பருவநிலை ஆர்வலரான கிரேட்டா துன்பெர்க் என்பவர் "அம்னெஸ்டி இன்டர்நேஷனலின் 2019 ஆம் ஆண்டிற்கான மனச் சாட்சியின் தூதர்" என்ற விருதை வென்றுள்ளார்.
- ❖ உலகளாவிய வெப்பமயமாதல் காரணமாக எதிர்நோக்கியுள்ள அபாயம் குறித்து உலக மக்களின் கருத்துக்களை அணி திரட்டியதற்காக இவருக்கு இந்த விருது வழங்கப்பட்டுள்ளது.
- ❖ இவருடைய "எதிர்காலத்திற்காக வெள்ளிக் கிழமைகள்" என்ற இயக்கமானது உலகம் முழுவதும் பரவியுள்ளது. இது உலகம் முழுவதும் உள்ள குழந்தைகள் பருவ நிலை குறித்துப் போராடுவதற்காக வெள்ளிக் கிழமைகளில் விடுமுறை எடுப்பது குறித்த ஒரு இயக்கமாகும்.

இந்த விருதைப் பற்றி

- ❖ அம்னெஸ்டியின் இந்த விருது 2002 ஆம் ஆண்டில் ஏற்படுத்தப்பட்டது.
- ❖ இது மனச் சாட்சியின்படி தமது நடவடிக்கைகள் மற்றும் அநீதிகளை எதிர்கொள்ளத் ஆகியவற்றின் மூலம் மனித உரிமைகளை காத்தல் மற்றும் தமது திறமைகளைப் பயன்படுத்தி மற்றவர்களை ஈர்த்தல் ஆகியவற்றில் ஈடுபடும் குழுக்கள் மற்றும் தனிநபர்களை அங்கீகரிக்கின்றது.



புதிய தாவரங்கள் மற்றும் விலங்குகள்

- ❖ அறிவியல் விஞ்ஞானிகள் மற்றும் வகைப்பாட்டியல் வல்லுநர்கள் 2018 ஆம் ஆண்டில் இந்தியாவிலிருந்து 596 புதிய தாவர மற்றும் விலங்கினங்களை ஆவணப்படுத்தியுள்ளனர்.
- ❖ இந்தக் கண்டுபிடிப்புகள் குறித்த விவரமானது "இந்தியத் தாவரவியல் ஆய்வு நிறுவனம் (Botanical Survey of India - BSI) மற்றும் இந்திய விலங்கியல் ஆய்வு நிறுவனம் (Zoological Survey of India - ZSI)" ஆகியவை இணைந்து வெளியிட்ட "தாவர கண்டுபிடிப்புகள் 2018 மற்றும் விலங்குக் கண்டுபிடிப்புகள் 2018" என்ற ஆய்வு நூலில் அறிவிக்கப்பட்டுள்ளது.



Fact Box

- Of the 596 species, 372 come under fauna (311 invertebrates and 61 vertebrates).
- Newly identified 224 plant species include seed plants, pteridophytes, bryophytes, fungi and lichen.
- About 31% of the plant species were discovered in the Himalayas.
- In the case of animals, the Western Ghats remained a biological hotspot from where about 50% of the species were found.
- Of the 61 species of vertebrates discovered this year, reptiles dominate (30 species).
- 21 species of fishes, nine species of amphibians, and one mammalian sub-species were also found.

- ❖ இந்தக் கண்டுபிடிப்புகளை உறுதிப்படுத்த மூலக்கூறு டிஎன்ஏ தொழில்நுட்பம் மற்றும் மரபு வழியியல் ஆகியவற்றின் மீது BSI கவனம் செலுத்தி இருக்கின்றது.
- ❖ இந்தப் புதிய கண்டுபிடிப்புகளுடன் இந்தியாவின் விலங்கு இனங்களின் திருத்தியமைக்கப்பட்ட பட்டியலில் 1,01,681 இனங்கள் உள்ளன. இது உலகின் மொத்த இனங்களில் 6.49 சதவிகிதமாகும்.
- ❖ 59 இனங்களுடன் கேரளாவில் அதிக எண்ணிக்கையிலான இனங்கள் கண்டுபிடிக்கப்பட்டுள்ளன. மேற்கு வங்கத்தில் 38 இனங்களும் தமிழ்நாட்டில் 26 இனங்களும் கண்டுபிடிக்கப்பட்டுள்ளன.

மாநிலச் செய்திகள்

ஆந்திரப் பிரதேச அமைச்சரவை

- ❖ ஆந்திரப் பிரதேச மாநில முதல்வர் YS. ஜெகன் மோகன் ரெட்டி, தனது அமைச்சரவையில் 5 துணை முதல்வர்களை சேர்த்துள்ளார்.
- ❖ இது நாட்டில் இதுவரை இல்லாத அளவுக்கு அதிக அளவிலான துணை முதல்வர்களைக் கொண்டுள்ளது என்று நம்பப் படுகின்றது.
- ❖ இவர்கள் அந்த மாநிலத்தின் முக்கியமான சமுதாயக் குழுக்களிலிருந்துத் தேர்ந்தெடுக்கப்பட்டுள்ளனர். அவையாவன : எஸ்சி, எஸ்டி, பிற்படுத்தப்பட்ட வகுப்பினர், சிறுபான்மையினர் மற்றும் காப்பு சமூகத்தினர்.
- ❖ அவர்களாவன

பெயர்	சமூகப் பிரிவு	அமைச்சகம்	தொகுதி
அம்சத் பாட்ஷா	சிறுபான்மையினர்	சிறுபான்மையினர் நலத்துறை	கடப்பா
புஸ்பஸ்ரேவாணி	பழங்குடியினர்	பழங்குடியினர்	குருப்பம்



பமுலா		நலத்துறை	
நாராயணசாமி	பட்டியலிடப்பட்ட வகுப்பினர்	உற்பத்தி மற்றும் வணிக வரி	கங்காதர நெல்லூர்
அலா கிருஷ்ணா ஸ்ரீனிவாஸ்	காப்பு சமூகத்தினர்	சுகாதாரம், குடும்ப நலன் மற்றும் மருத்துவக் கல்வி	எல்லூரு
பில்லி சுபாஷ் சந்திர போஸ்	பிற்படுத்தப்பட்ட பிரிவினர்	வருவாய், பதிவுத் துறை, முத்திரை	சட்டசபை (மேலவை) உறுப்பினர்

பிரபலமானவர்கள், விருதுகள் மற்றும் நிகழ்வுகள்

ஐ.நா. நிலநடுக்கோட்டு விருது

- ❖ 2019 ஆம் ஆண்டிற்கான ஐக்கிய நாடுகள் நிலநடுக்கோட்டு விருதை தெலுங்கானா மாநில தக்காண வளர்ச்சி சமூகத்தின் பெண்கள் அமைப்புகள் பெற்றுள்ளன.
- ❖ இந்தப் பெண் விவசாயிகள் சங்காரெட்டி மாவட்டத்தின் மிக அதிகமாக மழை பெய்யும் கிராமங்களில் தங்களது சொந்த விதை வங்கிகள் ஏற்படுத்திக் கொண்டும் திணை வகைகளைப் பயிரிட்டுக் கொண்டும் இருக்கின்றனர்.
- ❖ கால நிலை மாற்றம் மற்றும் நீடித்த வளர்ச்சி ஆகியவற்றிற்கு உள்ளூர் சார்ந்த மற்றும் இயற்கை முறையிலான தீர்வுகளை அளித்து தலைசிறந்த ஆதாரமாக விளங்குவதற்காக இந்த அமைப்புக்கு இந்த விருது வழங்கப்பட்டுள்ளது.

இந்த விருதைப் பற்றி

- ❖ இந்த விருது ஐக்கிய நாடுகள் வளர்ச்சி திட்ட அமைப்பிற்குள் செயல்படும் நிலநடுக்கோட்டு முன்னெடுப்பினால் வழங்கப்படுகின்றது.
- ❖ இந்த விருது பல்லுயிர்ப் பெருக்கத்தின் பாதுகாப்பு மற்றும் நீடித்த பயன்பாடு ஆகியவற்றின் மூலம் வறுமையைக் குறைக்கும் சமூக முயற்சிகளுக்கு உலக அளவில் அங்கீகாரத்தை அளிப்பதற்காக இரண்டு ஆண்டுகளுக்கு ஒரு முறை வழங்கப்படுகின்றது.
